



גאווערנער קעטי האוקול

אויף תיכף ארויסצוגעבן: 7/1/2022

גאווערנער האוקול צייכנט אפ דאס דורכפירן רעזאלוציע איינצושטעלן גלייכבארעכטיגקייט אין דער ניו יארק סטעיט קאנסטיטוציע

גאווערנער קעטי האוקול האט היינט אפגעצייכנט דאס דורכפירן א רעזאלוציע איינצושטעלן גלייכבארעכטיגקייט אין דער ניו יארק סטעיט קאנסטיטוציע, וועלכס וועט סאלידיזירן די רעכטן צו אבארציע צוטריט אין ניו יארק סטעיט. נאכ'ן איינגעפירט ווערן, וועט דער ענדערונג צולייגן עטנישע אפשטאם, נאציאנאלע אפשטאם, עלטער, סאביליטי און מין, אריינגערעכנט סעקסועלע שטימונג, דזשענדער אידענטיטעט, דזשענדער אויסדרוק, שווענגערשאפט, שווענגערשאפט תוצאות און פרוכפער געזונטהייט-באהאנדלונג און אויטאנאמיע צו עקזיסטירנדע באשיצונגען וועלכע דעקן דיסקרימינאציע לויט ראסע, הויט קאליר, רעליגיע אדער גלויבן. דאס פאלגט נאך דאס ארויסגעבן דורכ'ן גאווערנער פריער היינט א פראקלאמאציע צוצולייגן דער רעזאלוציע צו דער אויסערגעווענטליכע סעסיע אגענדע, אין ליכט פון דער לעצטערער הויכער געריכט אנטשיידונג וועלכע האט אפגעשאפן פעדעראלע באשיצונגען פאר אבארציע.

"אין בלויז איין וואך, האבן אמעריקאנער שוין אנגעהויבן צו זען און שפירן די שוידערליכע תוצאות פון דער ענדע פון 'ראָו ווי. וועיד'. אין ליכט פון דער פחדים'דיגער הויכער געריכט אנטשיידונג אוועקצורייסן פרוכפער רעכטן, נעמט ניו יארק סטעיט פרעצעדענטלאזע טריט צו איינשטעלן דער רעכט פאר אן אבארציע אין אונזער סטעיט קאנסטיטוציע, "האט גאווערנער האוקול געזאגט. "איך בין דאנקבאר צו מאיאריטעט פירער סטוערט-קוזינס און ספיקער היעסטי פאר'ן פאראויס-פירן דער קריטיש-וויכטיגער באשיצונג, בויענדיג אויף אונזער לאנד-וועגווייזיגע באשיצונגען פאר אבארציע פאציענטן און באזארגער. אין א צייט פון ווייט-פארשפרייטע פאלאריזאציע, ארבעט ניו יארק אויף איינצושטעלן דירעקט אין אונזער קאנסטיטוציע אז אפגעזען וועמען איר ליבט, פון וואו איר קומט, אדער וויאזוי איר וועלט זיך אויס זיך אויסצודרוקן, ווערט איר דא אויפגענומען מיט פרייד און מיר וועלן אייך באשיצן."

סענאט מאיאריטעט פירער אנדרעא סטוערט-קאזינס האט געזאגט, "דאס איבערקערן 'ראָו ווי. וועיד' האט קלאר געמאכט אז ניו יארק סטעיט מוז ווייטער זיך אויפשטעלן און זיין א נאציאנאלע פירער אויף צו באשיצן פרויען און אינדיוידועלע רעכטן. צוליב דעם טוען מיר פרא-אקטיוו איינשטעלן ברייטערע גלייכבארעכטיגקייט אונטער דעם געזעץ און פארזיכערן די קאנסטיטוציאנעלע רעכט צו אבארציע און שווענגערשאפט-פארהיטונג אין ניו יארק. דאס איז א ריזיגע טריט פאראויס פאר אונזער סטעיט, אין דער צייט וואס אנדערע ציען זיך אויף צוריקצוועגס, און א וויכטיגע שטעלונג קעגן דער הויכער געריכט'ס אנפאלן אויף אונזערע רעכטן. איך בין אומגעהויער שטאלץ אין אונזער קאנפערענץ פאר פאראויס-פירן די היסטארישע ענדערונגען צו אונזער קאנסטיטוציע, און איך דאנק ספיקער היעסטי און גאווערנער האוקול פאר זייער צוזאמארבעט אין זען דאס דורכצופירן."

אסעמבלי ספיקער קארל היעסטי האט געזאגט, "דער הויכער געריכט איז באגאנגען א פעלער קעגן פרויען, און באגאנגען א פעלער אין באשיצן די רעכטן פון אמעריקאנער. אבער ניו יארק וועט דאס נישט

טון. דריי יאר צוריק האבן מיר איינגעשטעלט אין געזעץ די באשיצונגען פון 'ראָו ווי. וועיד', און היינט האבן מיר אנגעהויבן דעם פראצעס פון איינשטעלן די באשיצונגען פאר פרויען'ס פרוכפער געזונטהייט — און גלייכע רעכטן פאר אלע ניו יארקער — אין אונזער סטעיט קאנסטיטוציע. די אסעמבלי מאיאריטעט אינאיינעם מיט דער גאווערנער און אונזערע צוזאמארבעטער אין דעם סענאט וועלן נישט צולאזן אז ניו יארקער זאלן האבן זייערע רעכטן אוועקגעריסן. מיר וועלן ווייטער קעמפן צו ציען ניו יארק אויף פאראויס און נישט אויף צוריקצוועגס."

סענאטארקע ליז קרוגער האט געזאגט, "ניו יארקער וועלן ווייטער צוריק קעמפן קעגן די באמייאונגען פון הויכן געריכט צוריקצודרייען די פארשריטן אויף עיקרדיגע רעכטן. איך בין שטאלץ געווען זיך אנצושליסן מיט דער גאווערנער און מיינע לעגיסלאטיווע קאלעגעס אין נעמען שריטן צו פארזיכערן די שטערקסטע באשיצונג פאר אבארציע און אנדערע פרוכפער באהאנדלונג דורך איינשטעלן די רעכטן אין אונזער קאנסטיטוציע. וואס מער, דאס פארברייטערן די געדעקטע גרופעס אין די גלייכע רעכטן פראוויזיעס פון אונזער קאנסטיטוציע וועט געבן ניו יארק די מערסט ארומנעמיגע קאנסטיטוציאנעלע אנטי-דיסקרימינאציע באשיצונג פון סיי וועלכן סטעיט אין דעם לאנד."

אסעמבלי-מיטגליד רעבעקא סירייט האט געזאגט, "ווען מיר האבן אנגעהויבן דעם היסטארישן קאמף דורך אפירברענגען א גלייכבארעכטיגקייט ענדערונג צו דער ניו יארק קאנסטיטוציע, זענען מיר געשטאנען אויף די איקסלען פון פרויען סופראזשיסטן און ציווילע רעכטן פירער פון פילע פריערדיגע דורות. מיט די אנגייענדע שטיצע פון גאווערנער האוקול, ספיקער היעסטי, אסעמבלי און סענאט קאלעגעס און פילצאליגע שתדלנים זענען מיר נאענטער ווי סיי ווען פריער אוועקצושטעלן א פרוייס רעכט צו וועלן פאר זיך און גלייכבארעכטיגקייט באשיצונגען קעגן דיסקרימינאציע אין די וויכטיגסטע געזעץ דאקומענט פון אונזער סטעיט. דאס שיינענדע ליכט פון ניו יארק סטעיט'ס פירערשאפט וועט אויפלייכטן די קאלעמוטנע טעג פון דער הויכער געריכט פון די פאראייניגטע שטאטן."

נאכפאלגנדיג דאס באדייטנדע ערשטע דורכפירן, וועט די רעזאלוציע דארפן נאכאמאל דורכגעפירט ווערן אין די קומענדע לעגיסלאטיווע סעסיע בעפאר עס וועט גיין צו וויילער פאר ענדגילטיגער באוויילונג.

די אקציע בויט אויף ניו יארק סטעיט'ס פירערשאפט אין באשיצן אבארציע צוטריט. דאס נעמט אריין [לאנד-וועגווייזיגע 25 מיליאן דאלערדיגע 'אבארציע באזארגער שטיצע פאנד'](#), אויפגעזען דורך דער סטעיט העלט דעפארטמענט, אויף צו פארברייטערן פעאיגקייטן און פארזיכערן צוטריט פאר פאציענטן וועלכע זוכן אבארציע באהאנדלונג אין ניו יארק, ווי אויך 10 מיליאן דאלער פאר פרוכפער געזונטהייט צענטערס אויף צו באקומען זיכערהייט סובווענצן דורך דער אפטיילונג פון קרימינאלע יוסטיץ סערוויסעס צו העלפן פארזיכערן די זיכערהייט פון די באזארגער וועלכע שטעלן צו די העכסט-נייטיגע באהאנדלונג.

גאווערנער האוקול האט אונטערגעשריבן אן ארומנעמיגער, זעקס-בילן דיגע פעקל דורכגעפירט דורך דער לעגיסלאטור צו ווייטער באשיצן, אפהיטן און שטערקער מאכן אבארציע רעכטן פאר פאציענטן און באזארגער אין ניו יארק. די לעגיסלאציע נעמט ספעציפישע שריטן צו אדרעסירן א ברייטע ריי לעגאלע זארגן, אריינגערעכנט דאס אוועקשטעלן א 'אורזאך פאר אקציע' פאר אומגעזעצליך שטערן באשיצטע רעכטן און דאס ארייננעמען אבארציע באזארגער און פאציענטן אין דעם אדרעס קאנפידענציעליטעט פראגראם. די נייע בילן פארבאטן אויך דאס ברענגען אומאויפפיר קלאגעס קעגן געזונטהייט-אויפפאסונג פראקטיצירער פארן צושטעלן פרוכפער סערוויסעס צו פאציענטן וועלכע וואוינען אין סטעיטס וואו אזעלכע סערוויסעס זענען נישט לעגאל און צו פארבאטן פון מעדיצינישע-אומאויפפיר אינשורענס פירמעס פון נעמען אומגינציע שריטן קעגן אן אבארציע באזארגער וועלכע באזארגט לעגאלע אויפפאסונג.

אין צוגאב, באלד נאך דער אנטשיידונג פון הויכער געריכט איבערצוקערן 'ראָו ווי. וועיד', האט די גאווערנער אויפגעשטעלט א מאכטפולע, מולטי-פלאטפארמע, באצאלטע פובליק בילדונג [קאמפיין](#) אויף זיכער צו מאכן אז ניו יארקער — און אלע אמעריקאנער — ווייסן אז אין ניו יארק סטעיט בלייבט אבארציע זיכער, לעגאל און צוטריטליך, שטענדיג. דער סטעיט-ברייטער קאמפיין נעמט אריין מולטי-פלאטפארמע רעקלאמירונג באמיאונגען און א [נייע](#) וועבזייטל, וועלכע באזארגט אן איינציגע דעסטינאציע פאר אינפארמאציע איבער אבארציע רעכטן, באזארגער, שטיצע-מיטלען און באצאלונג אפציעס אין ניו יארק.

###

נאך נייעס קען מען באקומען ביי www.governor.ny.gov | ניו יארק סטעיט | press.office@exec.ny.gov | 518.474.8418